

3. ЗНАЧАЈНИ СМЕТКОВОДСТВЕНИ ПОЛИТИКИ

При изготвувањето на Финансиските извештаи на Друштвото за годината што завршува на 31.12.2012. година беа применети следните сметководствени политики:

3.1. Приходи од продажба

Приходите од продажба на производи се признаваат кога значителни ризици и користи од сопственоста се пренесени на купувачот и не постои значајна неизвесност за наплата и можно враќање на производите.

Другите приходи признаени во Извештај за сеопфатната добивка се приходи од наплатени штети од невреме, од регреси, премии, приходи од продажба на опрема (транспортно средство) и други неспомнати приходи.

Цените на готовите производи не се лимитирани и слободно се формираат на пазарот.

3.2. Материјални средства

Опремата се евидентира по набавна вредност.

Издатоците направени за замена на дел од материјалните средства се евидентираат одделно и се капитализираат само доколку се веројатни идните економски користи што ќе претставуваат прилив во Друштвото. Сите други издатоци се признаваат како трошок во Извештај за сеопфатната добивка во моментот на настанување.

Амортизацијата се пресметува по праволиниска метода со примена на пропишани стапки по номенклатура.

Средствата се амортизираат од моментот кога се даваат на користење.

3.3. Побарувања од купувачи и останати побарувања

Побарувањата од купувачи и останатите побарувања се водат според номинална вредност намалена за исправката на побарувањата кои се сметаат за ненаплативи.

Ненаплативите побарувања, како и побарувањата од каматите што произлегуваат од нив, се базираат на проценката на менаџментот за можноста за нивна наплата.

3.4. Залихи

Залихите Друштвото ги евидентира по набавни цени.

Залихата на суровините и материјалите на крајот од пресметковниот период (31.12.2012.) се вреднува користејќи го методот на просечни цени.